

### ಸ್ವರಕಾರಿ ಪಶುವೈದ್ಯ ಘಟಕ

೧೩೪೯. ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ಪಶುವೈದ್ಯ ಹಾಗೂ ಪಶು ಸಂಗೋಪನಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಹೊಸನಗರ ತಾಲ್ಲೂಕಿನಲ್ಲಿ ಸಂಬಾರಿ ಪಶುವೈದ್ಯ ಘಟಕ ನೇಮಿಸದಿರಲು ಕಾರಣಗಳೇನು ?

ಆ) ಸದರಿ ಸಂಬಾರಿ ಘಟಕವನ್ನು ಯಾವಾಗ ಒದಗಿಸಲಾಗುವುದು ?

ಶ್ರೀ ಸಿದ್ದರಾಮಯ್ಯ (ಪಶುವೈದ್ಯ ಹಾಗೂ ಪಶು ಸಂಗೋಪನಾ ಮಂತ್ರಿಗಳು).—

ಅ) ರಾಜ್ಯಮಟ್ಟದ ಅಭಿವೃದ್ಧಿ ಸಮನ್ವಯ ಸಮಿತಿಯಲ್ಲಿ ಈ ಯೋಜನೆಗೆ ಅನುಮೋದನೆ ದೊರೆತಿರುವುದಿಲ್ಲ.

ಆ) ರಾಜ್ಯಮಟ್ಟದ ಸಮನ್ವಯ ಸಮಿತಿಯಲ್ಲಿ ಅನುಮೋದನೆ ದೊರೆತ ಮೇಲೆ ಇದನ್ನು ಸ್ಥಾಪಿಸಲು ಕ್ರಮ ಕೈಗೊಳ್ಳಲಾಗುವುದು.

ಕರ್ನಾಟಕ ರಾಜ್ಯದ ಉಣ್ಣೆ ಮಂಡಲಿ.

೧೦೮೨. ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನಹಳ್ಳಿ).—ಮಾನ್ಯ ಪಶುವೈದ್ಯ ಹಾಗೂ ಪಶು ಸಂಗೋಪನಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ರಾಜ್ಯದ ಉಣ್ಣೆ ಮಂಡಲಿಯು ಯಾವಾಗ ಅಸ್ತಿತ್ವಕ್ಕೆ ಬಂತು.

ಆ) ಅದಿಂದು ಅದಕ್ಕೆ ಸರ್ಕಾರವು ಒದಗಿಸಿರುವ ಹಣದ ಮೊತ್ತವೆಷ್ಟು, (ಸಾಲುವಾರು ವಿವರಗಳನ್ನು ಒದಗಿಸಬೇಕಾಗಿ ವಿನಂತಿ)

ಇ) ಉಣ್ಣೆ ಮಂಡಲಿಯಿಂದ ಕುರಿ ಸಾಕಾಣಿಕೆದಾರರಿಗೆ ಸಂಕಷ್ಟಗಳು ಎಳ್ಳಿಷ್ಟು ನಿವಾರಣೆಯಾಗಿಲ್ಲದಿರುವುದಕ್ಕೆ ಕಾರಣಗಳೇನು ?

ಶ್ರೀ ಸಿದ್ದರಾಮಯ್ಯ (ಪಶುವೈದ್ಯ ಮತ್ತು ಪಶುಸಂಗೋಪನಾ ರಾಜ್ಯ ಮಂತ್ರಿಗಳು).—

ಅ) ಕರ್ನಾಟಕ ಕುರಿ ಮತ್ತೂ ಕುರಿ ಉತ್ಪನ್ನಗಳ ಅಭಿವೃದ್ಧಿ ಮಂಡಲಿಯು ದಿನಾಂಕ ೧೦-೩-೭೫ ರಂದು ಅಸ್ತಿತ್ವಕ್ಕೆ ಬಂದಿತು.

ಆ) ಅದಿಂದು ಸರ್ಕಾರವು ಒದಗಿಸಿರುವ ಹಣದ ಮೊತ್ತ ೧೦೮.೭೧ ಲಕ್ಷ ರೂ.ಗಳು ಸಾಲುವಾರು ವಿವರ ಇಂತಿದೆ:—

ವರ್ಷ	ರೂ.ಗಳು (ಲಕ್ಷಗಳಲ್ಲಿ)
೧೯೭೫-೭೬	೬.೦೦
೧೯೭೬-೭೭	೨೫.೦೦
೧೯೭೭-೭೮	ಏನೂ ಇಲ್ಲ
೧೯೭೮-೭೯	
೧೯೭೯-೮೦	
೧೯೮೦-೮೧	೧.೦೦
೧೯೮೧-೮೨	೧೧.೦೦
೧೯೮೨-೮೩	೩೨.೨೪
೧೯೮೩-೮೪	೧೫.೫೭
೧೯೮೪-೮೫	೧೭.೯೦
	೧೦೮.೭೧

೧) ಇದು ನಿಜವಲ್ಲ. ಕುರಿಗಾರರ ಕುರಿಗಳಿಗೆ ಸೇವಾ ಪೂರಿತ ಕಾರ್ಯಕ್ರಮಗಳಾದ ತಳಿ ಅಭಿವೃದ್ಧಿ, ಕುರಿಗಳಿಗೆ ಔಷಧೋಪಚಾರ, ಸಾಂಕ್ರಾಮಿಕ ರೋಗಗಳನ್ನು ತಡೆಯುವಿಕೆ ಮುಂತಾದ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ.

ಸರ್ಕಾರಿ ಪ್ರಾಧಿಕಾರಿಗಳಲ್ಲಿ ಶಿಕ್ಷಕರ ಕೊರತೆ.

೧೨) ಶ್ರೀ ಬಸವರಾಜ್ (ಬ್ರಹ್ಮಾವರ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಉಡುಪಿ ತಾಲ್ಲೂಕು ಬ್ರಹ್ಮಾವರ ಕ್ಷೇತ್ರದಲ್ಲಿರುವ ಸರ್ಕಾರಿ ಪ್ರಾಧಿಕಾರಿಗಳನ್ನು? ಹಾಗೂ ಅವುಗಳಲ್ಲಿರುವ ಅಧ್ಯಾಪಕರ ಸಂಖ್ಯೆ ಎಷ್ಟು?

ಆ) ೧೯೮೩ ರಿಂದ ಹೊಸದಾಗಿ ಪ್ರಾರಂಭವಾದ ಸರ್ಕಾರಿ ಪ್ರಾಧಿಕಾರಿಗಳನ್ನು? ಹಾಗೂ ಅಲ್ಲಿರುವ ಅಧ್ಯಾಪಕರ ಎಷ್ಟು?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಬ್ರಹ್ಮಾವರ ಕ್ಷೇತ್ರದಲ್ಲಿ ೫ ಸರ್ಕಾರಿ ಪ್ರಾಧಿಕಾರಿಗಳಿವೆ. ಅದರಲ್ಲಿ ಮಂಜ್ಯೋಪಾಧ್ಯಾಯರೂ ಸೇರಿ ೧೭ ಶಿಕ್ಷಕರು ಕೆಲಸ ಮಾಡುತ್ತಿದ್ದಾರೆ.

ಆ) ೧೯೮೩ ರಿಂದ ಹೊಸದಾಗಿ ಪ್ರಾರಂಭವಾದ ಸರ್ಕಾರಿ ಪ್ರಾಧಿಕಾರಿಗಳು ೪. ಅದರಲ್ಲಿ ಮಂಜ್ಯೋಪಾಧ್ಯಾಯರೂ ಸೇರಿ ೧೦ ಶಿಕ್ಷಕರು ಕೆಲಸ ಮಾಡುತ್ತಿದ್ದಾರೆ.

ಕರ್ನಾಟಕ ರಾಜ್ಯ ಕುರಿ ಮತ್ತು ಕುರಿ ಉತ್ಪನ್ನಗಳಿಗೆ ಪ್ರೋತ್ಸಾಹ ನೀಡುವುದು.

೧೦೯೯. ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನಹಳ್ಳಿ).—ಮಾನ್ಯ ಪಶುವೈದ್ಯ ಹಾಗೂ ಪಶು ಸಂಗೋಪನಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ರಾಜ್ಯದಲ್ಲಿ ಕುರಿ ಮತ್ತು ಕುರಿ ಸಾಕಾಣಿಕೆದಾರರಿಗೆ ಸರ್ಕಾರದವರು ಯಾವ ಯಾವ ರೀತಿಯಲ್ಲಿ ಪ್ರೋತ್ಸಾಹವನ್ನು ಕೊಡುತ್ತಿದ್ದಾರೆ.

ಆ) ಪಶುಸಂಗೋಪನ ಹಾಗೂ ಕುರಿ ಸಂಗೋಪನೆಗಾಗಿ ಕಳೆದ ಮೂರು ವರ್ಷಗಳಲ್ಲಿ ಒದಗಿಸಿರುವ ಹಣದ ಮೊತ್ತವೆಷ್ಟು?

೧) ಕುರಿ ಸಂಗೋಪನೆಗಾಗಿ ಕಳೆದ ಮೂರು ವರ್ಷಗಳಲ್ಲಿ ಒದಗಿಸಿರುವ ಹಣದ ಮೊತ್ತವೆಷ್ಟು?

ಈ) ಕುರಿ ಸಂಗೋಪನೆಗಾಗಿ ರಾಜ್ಯದಲ್ಲಿ ಕಾದಿರಿಸಿರುವ ಹುಲ್ಲುಗಾವಲಿನ ಎಕ್ಟೀರ್‌ವೆಷ್ಟು?

ಉ) ಕುರಿ ತಳಿ ಅಭಿವೃದ್ಧಿಗಾಗಿ ತೊಡಗಿಸಿರುವ ಹಣವೆಷ್ಟು?

ಊ) ಈ ಬೃಹತ್ ಉದ್ದಿಮೆಯಿಂದ ಕಳೆದ ಮೂರು ವರ್ಷಗಳಲ್ಲಿ ಸಂಪಾದಿಸಿದ ವಿದೇಶಿ ವಿನಿಮಯವೆಷ್ಟು? ಹಾಗೂ ಉಣ್ಣೆ ಅಭಿವೃದ್ಧಿಗಾಗಿ ಸರ್ಕಾರದವರು ಹಾಕಿಕೊಂಡಿರುವ ಕಾರ್ಯಕ್ರಮ ಪಂಕ್ತಿಯೇನಿವೆ?

ಶ್ರೀ ಸಿದ್ದರಾಮಯ್ಯ (ಪಶುವೈದ್ಯ ಹಾಗೂ ಪಶುಸಂಗೋಪನಾ ರಾಜ್ಯ ಮಂತ್ರಿಗಳು).—

ಅ) ಕುರಿ ಸಾಕಾಣಿಕೆದಾರರಿಗೆ ತಳಿಯನ್ನು ಉತ್ಪಾದಿಸಲು ಬೀಜದ ಟಗರುಗಳನ್ನು ವಿತರಣೆ ಮಾಡಲಾಗುತ್ತಿದೆ. ಸಾಂಕ್ರಾಮಿಕ ರೋಗ ನಿರೋಧಕ ಚುಚ್ಚುಮದ್ದನ್ನು ಹಾಗೂ ಪರೋಪಜೀವಿಗಳನ್ನು ನಾಶಪಡಿಸಲು ಜಂತುನಾಶಕ ಔಷಧಿಗಳನ್ನು ಕೊಡಲಾಗುತ್ತಿದೆ. ಕುರಿ ಪ್ರೋತ್ಸಾರ ಸಂಘಗಳ ಮೂಲಕ ಉಣ್ಣೆ ಮಾರುಕಟ್ಟೆಯನ್ನು ವ್ಯವಸ್ಥಿತಗೊಳಿಸಲಾಗಿದೆ. ಕುರಿ ಸಾಕಾಣಿಕೆದಾರರಿಗೆ ತಾಂತ್ರಿಕ ಸಲಹೆ ಮತ್ತು ತರಬೇತಿಯನ್ನು ಕುರಿ ಪ್ರೋತ್ಸಾರ ಸಂಘಗಳ ಹಾಗೂ ಇಲಾಖಾ ಕುರಿ ಸಂಗೋಪನಾ ಕ್ಷೇತ್ರಗಳಲ್ಲಿ ಕೊಡಲಾಗುತ್ತಿದೆ.